

एस. एन. बोस राष्ट्रीय मौलिक विज्ञान केंद्र

कोलकाता, पश्चिम बंगाल

(विज्ञान एवं प्रौद्योगिकी विभाग, भारत सरकार के अंतर्गत एक स्वायत्त संस्थान)

संदर्भ: एसएनबी/विज्ञापन/2025-26/018

दिनांक: 7 फरवरी, 2026

निदेशक पद हेतु विज्ञापन

एस. एन. बी. एन. सी. बी. एस. के निदेशक पद पर नियुक्ति हेतु आवेदन/नामांकन आमंत्रित

एस. एन. बोस राष्ट्रीय मौलिक विज्ञान केंद्र (एसएनबीएनसीबीएस), कोलकाता, की स्थापना भारत सरकार के विज्ञान एवं प्रौद्योगिकी विभाग द्वारा एक स्वायत्त संस्थान के रूप में की गई है। केंद्र में भौतिक, रासायनिक एवं गणितीय विज्ञानों में सैद्धांतिक, संगणनात्मक तथा प्रायोगिक क्षेत्रों में अनुसंधान गतिविधियाँ संचालित की जाती हैं। यह केंद्र मौलिक विज्ञानों के चयनित क्षेत्रों में—जिनमें अनुप्रयोग की संभावनाएँ भी सम्मिलित हैं—अत्याधुनिक अनुसंधान करता है, ताकि उन्नत क्षेत्रों में विद्यार्थियों को प्रशिक्षित कर अनुसंधान एवं विकास आधारित मानव संसाधन क्षमता को सुदृढ़ किया जा सके। हाल के वर्षों में केंद्र ने अनुवादात्मक अनुसंधान गतिविधियों के साथ-साथ स्टार्ट-अप्स एवं उद्योगों के साथ सशक्त सहयोग स्थापित करने की दिशा में भी कार्य आरंभ किया है। केंद्र द्वारा पीएच.डी. (पोस्ट-एम.एससी.), एकीकृत पीएच.डी. (पोस्ट-बी.एससी.) तथा पोस्ट-डॉक्टोरल अनुसंधान कार्यक्रम संचालित किए जाते हैं (विस्तृत जानकारी हेतु हमारी वेबसाइट देखें: <http://www.bose.res.in>)।

एसएनबीएनसीबीएस निदेशक पद हेतु अत्यंत प्रेरित, गतिशील तथा प्रतिष्ठित वैज्ञानिकों/शिक्षाविदों से आवेदन/नामांकन आमंत्रित करता है, जो भारतीय नागरिक हों। आदर्श अभ्यर्थी वह होगा जो मौलिक अथवा अंतःविषय विज्ञानों के क्षेत्र में व्यापक अनुभव एवं उल्लेखनीय उपलब्धियों के साथ-साथ अनुसंधान एवं शिक्षण को समर्पित किसी संस्थान के लिए स्पष्ट दृष्टि रखने वाला एक सक्षम एवं प्रेरणादायी नेतृत्वकर्ता हो।

निदेशक की नियुक्ति, खोज-सह-चयन समिति की संस्तुतियों के आधार पर सक्षम प्राधिकारी की स्वीकृति प्राप्त होने के उपरांत की जाएगी। खोज-सह-चयन समिति इस विज्ञापन के प्रत्युत्तर में प्राप्त आवेदनों के साथ-साथ प्रतिष्ठित शैक्षणिक व्यक्तियों—जैसे राष्ट्रीय विज्ञान अकादमियों के फेलो, राष्ट्रीय प्रयोगशालाओं के निदेशक, विश्वविद्यालयों के कुलपति आदि—से प्राप्त नामांकनों पर भी विचार करेगी।

क	पद का नाम:	निदेशक (एक पद)
ख	वेतन मैट्रिक्स स्तर:	भारत सरकार के 7वें केंद्रीय वेतन आयोग के वेतन मैट्रिक्स का स्तर-17
ग	भर्ती की विधि:	निदेशक पद पर भर्ती निम्नलिखित किसी भी विधि/विधियों द्वारा की जाएगी— क. प्रत्यक्ष भर्ती द्वारा ख. प्रतिनियुक्ति द्वारा, जिसमें अल्पकालिक संविदा भी सम्मिलित है ग. पुनर्नियोजन द्वारा

घ.	कार्यकाल / प्रतिनियुक्ति / संविदा की अवधि:	प्रत्यक्ष भर्ती तथा प्रतिनियुक्ति/अल्पकालिक संविदा के लिए कार्यकाल 3 से 5 वर्ष का होगा अथवा भारत सरकार के वर्तमान निर्देशों के अनुसार अधिवार्षिकी आयु (वर्तमान में 60 वर्ष) प्राप्त करने तक—जो भी पहले हो।		
ङ.	आयु सीमा:	01.01.2026 को 56 वर्ष से अधिक नहीं		
च.	अधिवार्षिकी (सेवानिवृत्ति) आयु:	60 वर्ष अथवा समय-समय पर भारत सरकार द्वारा निर्धारित अनुसार।		
छ.	परिवीक्षा:	प्रत्यक्ष भर्ती के लिए परिवीक्षा अवधि एक वर्ष होगी।		
ज.	योग्यता:	(क)	अनिवार्य:	विज्ञान की किसी भी शाखा में डॉक्टरेट, विशेषकर भौतिकी, रसायन विज्ञान या गणित में।
		(ख)	वांछनीय:	i. पोस्ट-डॉक्टोरल अनुसंधान ii. उच्च स्तर के मौलिक प्रकाशित शोध कार्य iii. अकादमियों की फेलोशिप, राष्ट्रीय/अंतरराष्ट्रीय विज्ञान पुरस्कार आदि के रूप में उच्च व्यावसायिक प्रतिष्ठा के प्रमाण iv. प्रमुख अनुसंधान परियोजनाओं के प्रबंधन का अनुभव
झ.	अनिवार्य अनुभव:	<p>(i) प्रत्यक्ष भर्ती के लिए:</p> <p>क. औद्योगिक एवं शैक्षणिक संस्थानों तथा/अथवा विज्ञान एवं प्रौद्योगिकी संगठनों में कम से कम 25 वर्षों का अनुसंधान अनुभव, या मान्यता प्राप्त राष्ट्रीय/अंतरराष्ट्रीय विश्वविद्यालयों/अनुसंधान संस्थानों/कॉर्पोरेट अनुसंधान एवं विकास प्रयोगशालाओं में संकाय/वैज्ञानिक के रूप में अनुभव। इनमें से कम से कम 6 वर्ष वरिष्ठ पद पर—अनुसंधान समूह का प्रबंधन, संस्थान के बाहर समितियों की अध्यक्षता, अथवा विज्ञान एवं प्रौद्योगिकी कार्यक्रमों से संबंधित प्रबंधकीय/प्रशासनिक दायित्वों, योजना एवं विकास, बजट एवं वित्त, समन्वय तथा अन्य संगठनात्मक कार्यों में होने चाहिए।</p> <p>ख. विज्ञान की किसी भी शाखा में अनुसंधान एवं विकास का अनुभव, विशेषकर भौतिकी, रसायन विज्ञान या गणित में।</p>		

		<p>ii. प्रतिनियुक्ति / संविदा के लिए:</p> <p>भारत में केंद्र/राज्य सरकारों/विश्वविद्यालयों/मान्यता प्राप्त अनुसंधान संस्थानों/अर्ध-सरकारी, वैधानिक या स्वायत्त संगठनों में कार्यरत वैज्ञानिक या प्रौद्योगिकीविद्,</p> <p>(क) (i) समान (समकक्ष) पद धारण किए हुए हों; या (ii) 7वें वेतन आयोग के अनुसार वेतन स्तर-16 में आने वाले पद पर 1 वर्ष की नियमित सेवा के साथ [6वें वेतन आयोग के अनुसार वेतनमान रु. 75,500-80,000 (उच्च प्रशासनिक श्रेणी+) या समकक्ष]; या (iii) 7वें वेतन आयोग के अनुसार वेतन स्तर -15 में आने वाले पद पर 3 वर्ष की नियमित सेवा के साथ [6वें वेतन आयोग के अनुसार वेतनमान रु. 67,000-79,000 (उच्च प्रशासनिक श्रेणी) या समकक्ष]; या (iv) 7वें वेतन आयोग के अनुसार वेतन स्तर -14 में आने वाले पद पर 7 वर्ष की नियमित सेवा के साथ [6वें वेतन आयोग के अनुसार वेतनमान रु. 37,400-67,000 + ग्रेड पे रु. 10,000/- या समकक्ष]; और</p> <p>(ख) पैरा 'ज' में उल्लिखित आवश्यक शैक्षणिक योग्यताएँ तथा पैरा 'झ' में उल्लिखित अनिवार्य अनुभव रखते हों।</p>
ज.	कार्य विवरण	<p>निदेशक के पास केन्द्र का समग्र प्रशासनिक नियंत्रण होगा तथा वह केन्द्र द्वारा किए जा रहे विभिन्न विशिष्ट अनुसंधान क्षेत्रों में राष्ट्रीय एवं अंतरराष्ट्रीय महत्व के अनुसंधान कार्यक्रमों एवं परियोजनाओं की पहचान के लिए उच्च स्तरीय नेतृत्व प्रदान करेगा/करेगी। वह केन्द्र के वैज्ञानिकों को प्रेरित एवं उत्साहित करेगा/करेगी, सृजनात्मकता एवं उत्कृष्टता को बढ़ावा देगा/देगी तथा केन्द्र के सुचारु और सौहार्दपूर्ण संचालन के लिए अनुकूल वातावरण का निर्माण करेगा/करेगी। वह केन्द्र के अनुसंधान क्षेत्रों से संबंधित राष्ट्रीय एवं अंतरराष्ट्रीय शैक्षणिक और व्यावसायिक संस्थानों तथा विशेषज्ञों के साथ समन्वय एवं संपर्क स्थापित करेगा/करेगी और केन्द्र के उद्देश्यों की पूर्ति हेतु बहु-विषयक एवं बहु-संस्थागत सहयोग सुनिश्चित करेगा/करेगी।</p>

आवेदन / नामांकन प्रक्रिया: संलग्न प्रारूप-I एवं II में सादे कागज़ पर टाइप किए गए आवेदन/नामांकन डाक द्वारा

“कुलसचिव, एस. एन. बोस राष्ट्रीय मौलिक विज्ञान केंद्र, जे डी ब्लाक, सेक्टर III, साल्ट लेक, कलकत्ता-700106” के पते पर भेजे जाएँ, ताकि यह विज्ञापन रोजगार समाचार में प्रकाशित होने की तिथि से 30 दिनों के भीतर इस पते पर प्राप्त हो सकें।

असम, मेघालय, अरुणाचल प्रदेश, मिज़ोरम, मणिपुर, नागालैंड, त्रिपुरा, सिक्किम, लद्दाख (केन्द्र शासित प्रदेश), हिमाचल प्रदेश के लाहौल एवं स्पीति ज़िला तथा चंबा ज़िले की पांगी उप-मंडल, अंडमान एवं निकोबार द्वीपसमूह तथा लक्षद्वीप से प्राप्त होने वाले आवेदनों (नामांकनों सहित) की अंतिम तिथि, रोजगार समाचार में इस विज्ञापन के प्रकाशन की तिथि से 45 दिनों के भीतर होगी।

नामांकन के मामलों में, नामांकन करने वाले प्रतिष्ठित वैज्ञानिक, अभ्यर्थी का आवेदन अपनी संस्तुति सहित डाक द्वारा उपर्युक्त पते पर प्रकाशित होने की तिथि से 30 दिनों के भीतर भेजेंगे।

सरकारी विभागों, स्वायत्त संगठनों तथा सार्वजनिक क्षेत्र के उपक्रमों में कार्यरत व्यक्तियों को अपने आवेदन उचित माध्यम से भेजने की व्यवस्था करनी होगी। इस शर्त का पालन न करने पर आवेदन अस्वीकृत कर दिया जाएगा। उचित माध्यम से अग्रेषित ऐसे आवेदनों के साथ अनिवार्य रूप से अनापत्ति प्रमाण-पत्र (एनओसी)/कैंडर क्लीयरेंस, सतर्कता क्लीयरेंस प्रमाण-पत्र, सत्यनिष्ठा प्रमाण-पत्र तथा पिछले पाँच वर्षों की एसीआर (यदि उपलब्ध हों) संलग्न होनी चाहिए। तथापि, समय-सीमा के पालन हेतु अभ्यर्थी अग्रिम प्रति भेज सकते हैं। प्रत्यक्ष भर्ती के आधार पर नियुक्ति होने की स्थिति में चयनित अभ्यर्थी को अपने मूल संगठन के पद से तकनीकी त्यागपत्र हेतु सहमति प्रदान करनी होगी।

योग्यता एवं अनुभव के समर्थन में प्रमाण-पत्रों की स्वप्रमाणित प्रतियाँ आवेदन के साथ भेजी जाएँ। मूल प्रमाण-पत्र न भेजें।

आवेदन वाले लिफ़ाफ़े पर स्पष्ट रूप से लिखा होना चाहिए: “एसएनबीएनसीबीएस, कोलकाता में निदेशक पद के लिए आवेदन।”

आवेदन की एक प्रति ई-मेल द्वारा कुलसचिव, एसएनबीएनसीबीएस को registrar@bose.res.in पर भेजी जाए तथा वही ई-मेल अध्यक्ष, एसएनबीएनसीबीएस को gd.yadav@ictmumbai.edu.in पर भी भेजी जाए।

कुलसचिव
एस. एन. बोस राष्ट्रीय मौलिक विज्ञान केंद्र